

සසුනෙහි උපාධ්‍යායන් වහන්සේගේ හූමිකාවෙහි සුචීකෙෂණ බව

අක්මීමන ධම්මපාල හිමි

උපාධ්‍යාය යන වචනාර්ථය සංස්කෘත හා පාලි හාජාවන්ගේ ද ව්‍යවහාර වේ. එය පාලි “උපභේක්ධාය” සංස්කෘත “උපාධ්‍යාය” වශයෙන් ද සිංහල හාජාවට “උපාධ්‍යාය” යනුවෙන් තත්සම ස්වරුපයෙන් ගබ්ද විද්‍යාත්මකව බිඳී ඇති බව පෙනෙයි. සංස්කෘත හාජාවෙහි උපාධ්‍යායන්නා ගෞරව අහිඛානයක් සේ හාවත වෙයි. සංස්කෘත ග්‍රන්ථ කරනාන් බොහෝ දෙනෙකුගේ නාමයට පසුව උපාධ්‍යාය යන විශේෂණ හාවත කොට තිබේ. උපාධ්‍යාය යන්නෙහි අර්ථය වේද ආදිය උගන්වන්නා, ගාස්තු උගන්වන්නා (සේරත හිමි, 2009, 134 පිටුව) යන්න සි. බොද්ධ සන්දර්භයේ උපභේක්ධාය යන්න රට වෙනස් වූ ස්වරුපයක් දරයි. එනම් උපාධ්‍යායවරයා යනු අවවාද දෙන ගුරුවරයා, හිජුන්ගේ මහන් උපසම්පදා දෙකෙහි ප්‍රධාන වන තෙරුන් වහන්සේ, කුදු මහත් වරද පෙන්වා වේද්දනා කරන්නා, සිහිකරන්නා, (සිරිසුමංගල හිමි, 1965) යන්න සි. ඉන් ප්‍රකාශ වන්නේ කිසියම් කෙනෙකු ගිජ්‍යා මාර්ගයෙහි හික්මවන්නට උත්සාවන් වන මහ තෙරුන් වහන්සේ නමක් හැමියට සි. ගිහි දිවියේ ද කුටුම්හරස්සනාදී අදාළ කටයුතුවල නිරත වී සිට පැවැරි දිවියට පත්වූ විගස එකී සාම්බෙරයා පැවැරි හූමිකාවේ අංග සම්පූර්ණ වශයෙන් තිවැරදි පුද්ගලයෙකු බවට පත් නොවෙයි. එහි දී උපාධ්‍යායන් වහන්සේගේ ආග්‍රාය හා මගපෙන්වීම අත්‍යවශ්‍ය බව ප්‍රකට වේ. තව දුරටත් සාම්බෙර දිවිය සකස් කළ යුතු ව පවතී. අහිනවයෙන් ප්‍රවාශ්ජනා හූමියට පත්වූ නවක පැවැර්දාට මෙය තිරවදාය මෙය සාවදාය වශයෙන් තොරා බෙරා ගැනීම අපහසු කාර්යකි. මෙය කුඩා වූ වැයද්දකි. මෙය මහා වැයද්දකි වශයෙන් ගුරුපදේශයෙහි පිහිටුවා ක්‍රියාත්මක කළ යුතු කාල පරාසයක් ගාසන සම්පදායේ දක්වා ඇති. තිරන්තරයෙන් සම්පූර්ණ සිටිමින් අවශ්‍ය අනුශාසනා උපදෙස් දෙමින් ගාසන ක්‍රියාවලිවෙහි ධර්ම විනයානුකූල ක්‍රියාදාමයෙහි හික්මවිය යුත්තේ සසුන විරාත් කාලයක් ආරක්ෂා වීමට ය. එසේ නොවුව හොත් ඕනෑම කෙනෙකුට සිවුරු දරාගත් ගමන්

තම අභිමතයන් ක්‍රියාත්මක කරන්නකු වශයෙන් පෙනී සිටිය හැකිය. මෙම තත්ත්වය වර්තමානයේද ද උදෑගත වී ඇති නිසා ආචාරය උපාධ්‍යයයන් වහන්සේලාගෙන් තොර ව සිවුරු පොරවාගත් ඇතැමූන් තම අභිමතය පරිදි ත්‍රිපිටක දේශනවලට විවිධ අරථකතන දෙමින් ගාසනය විකාති කරන ආකාරය දක්නට ලැබේ. එසේ වූ විට ගාසනය දියුණුව කරා තොව පරිභාතිය කරා ගමන් කරයි. බුද්ධ කාලයේද මෙබදු තත්ත්වයක් නිරමාණය වූ බවට තොරතුරු දක්නට ලැබේ. මේ අනුව සාමණේර දිවියෙහි මූලික වශයෙහි හික්මවන සෞයා බලන ප්‍රතිඵලසම්පන්න ස්ථිරිරයන් වහන්සේ නමකගේ අවශ්‍යතාව ඇති වන්නට විය. එකී කාර්ය සාධනය සඳහා උපාධ්‍යය තනතුර අනුදැනු වදාරා තිබේ. “මහණෙනි උපාධ්‍යයවරයකු පත් කර ගැනීම අනුදනිම්. සද්ධිවිහාරකයා කෙරෙහි උපාධ්‍යයවරයා මොහු මාගේ පුත්‍රයෙකි යන හැඟීම පිහිටුවා ගන්නේ ය. මෙසේ ඔවුනාවුන් කෙරෙහි ගොරව ඇත්තේ අවවාදයට ඇහුම්කම දෙමින් සමාන පැවැතුම් අත්තේ මේ ධර්මයෙහි දියුණුවට පැමිණෙන්.” අනුරානාමි හික්බලට උපජ්යායා උපජ්යායා භාෂා උපජ්යායා මිනි වින්තං උපවිධපෙස්සනි, එවං තෙ අක්කුම්කුම්කුම් සගාරවා සජ්පතිස්සා සහගාවුත්තිනො විහරන්තා ඉමස්මි. ඩමලවිනය වුද්ධීම විරුද්ධීම වෙපුල්ලං ආපජ්යායන්ති,” (මහාවග්ගජාලි i, 2005, 94 පිටුව). උපාධ්‍යයන්වහන්ගේ ක්‍රියාකලාපයේ කරුණු තුනක් සුවිශේෂ වශයෙන් අවධාරණයට ලක් වේ.

01. අනොයානාස වශයෙන් ගොරව ඇති බව
02. අනොයානාස පිළිසරණ ඇතිව ක්‍රියාත්මක වන බව
03. ගැලපෙන ආකාරයට ඇවතුම් පැවතුම් ඇති බව
(මහාවග්ගජාලි i, 94 පිටුව)

සපුනේ මූල් යුගයේ දී උපාධ්‍යය තනතුරක් ක්‍රියාත්මක වූයේ නැතු. එකල පැවිදිවුවන් තුළ පැවැති එකායන අරමුණ වූයේ නිරවාණ සාක්ෂාත්කරණය පමණි. එකී ලෝකෝත්තර අරමුණ සඳහා ක්‍රියාත්මක වන්නා තුළ උපකලේශ ව්‍යුහපෙෂමනය සිදු විය යුතුය. පුරුමාසිසම්බෝධී සමයේ දී මේ තත්ත්වය මෙසේ ක්‍රියාත්මක විය. එහෙත් කාලයාගේ ඇවැමෙන් සපුනේ ආසවටියානීය ධර්මයන්ගේ

පහල වීම හේතු කොට ගෙන එබදු සමාජ වපසරියක ක්‍රියාත්මක වූ පුද්ගල මණ්ඩාවයන් පරිවර්තනයට ලක් විය. මේ අනුව එතිහාසික වශයෙන් උපාධ්‍යාය තුම්බාවක් ක්‍රියාත්මක වීම හා උන් වහන්සේ විසින් දැරිය යුතු වගකීම් පිළිබඳ නියමාකරණයක් දැඩිසේ අවශ්‍ය විය. අනුප්‍රේක්ෂකයක යුගයේ හිස්සුවගේ සමාජ ක්‍රියාකාරීත්වය ශික්ෂාමාර්ග යට සුදුසු පරිදි සකස් නො වී ය. “උපාධ්‍යාය තනතුරක් නොමැති යුගයේ හිස්සුහු මනාකොට හැදු නොපොරවා ආකල්ප සම්පත්තියෙන් තොරව පිණ්ඩපාතයෙහි හැසිරුණෙහ. ආහාර පිළිගැනීම අවිධිමත් බව, වැළදීමෙහි අවිධිමත් බව, පානය කිරීමෙහි අවිධිමත් බව, දන්හෙලහි ක්‍රියාත්මකවීමේ අවිධිමත් බව” තෙන බො පන සමයෙන හික්මු අනුප්‍රේක්ෂකයකා අනොවදියමානා අනනුසාසියමානා දුන්නිවත්තා දුප්පාරුතා අනාක්පසම්පන්නා පිණ්ඩාය වරන්ති. මනුස්සානිං භුක්ද්‍යමානාන් උපරිභාජනෙනපි උත්තිවියිපත්තං උපනාමෙන්ති, උපරි බාද්‍යනීයෙහි උපරි භෞතනෙනහි උත්තිවියිපත්තං උපනාමෙන්ති, උපරි බාද්‍යනීයෙහි උපරිසායනීයෙහි උත්තිවියිපත්තං උපනාමෙන්ති, උපරිපානීයෙහි උත්තිවියිපත්තං උපනාමෙන්ති, සාමං සුපම්පි මදනම්පි වික්ද්‍යාපෙන්වා බුක්ද්‍යන්ති, හෝත්ත්ගේපි උච්චාසද්දා මහාසද්දා විහරන්ති (මහාවග්ගපාලි i, 2005, 92 පිටුව).

නිසා ප්‍රසාදුරුනක නො වී ය. මේ නිසා නිරන්තරයෙන් පොදු මහජනතාවගේ දේශ දරුණුනයට ලක් විය. “මනුස්සා උප්පක්කයන්ති බියන්ති විපාවෙන්ති” බුද්ධ කාලයේ දී දක්නට ලැබුණු මෙබද සිද්ධීන් හේතුකොට ගෙන නවක හිස්සුවගේ කාසනමාත්ක දිවියට උපාධ්‍යායන් වහන්සේගේ මැදිහත්වීම අත්‍යවශ්‍ය විය.

කාසන වර්යාවෙහි උපාධ්‍යාය ගුහණය කිරීමය සඳහා අනුදත් ක්‍රමයක් තිබේ. ඒ හැර ස්වාධීමතයට අනුව මාගේ උපාධ්‍යායන් වහන්සේ මුන් වහන්සේ ය යනුවෙන් උපාධ්‍යාය ගුහණය සිදු කිරීමක් සපුනෙනහි දක්නට තැත. උත්තරාසංගය ඒකාංස කොට පොරවා උපාධ්‍යායන් වහන්සේ වශයෙන් පිළිගන්නා මහ තෙරුන් වහන්සේගේ දෙපා හිසින් වැදු උක්කුටියෙන් හිද “උප්පක්කයායා මේ හන්තෙ භෞති” යනුවෙන් තෙවාවිකව උප්පක්කයා ගුහණය සඳහා යාවනය සිදු කළ යුතු ය. එකී ඉල්ලීම පිළිගන්නේ නම් උපාධ්‍යායන් වහන්සේ විසින් “සාහු හෝ සායු හෝ ඔපනාසිකං හෝ පාසාදිකෙන සම්පාදනී

හෝ පතිරුපම (මහාවර්ගජාලි i, 2005, 92 පිටුව) යනුවෙන් පිළිගැනීම සිදු කරනු ඇත. වාචසික වශයෙන් නොකියා කායික වශයෙන් ද හැඟවීම ද සිදු කළ හැකිය. මෙසේ උපාධ්‍යායවරයා උපාධ්‍යාය ගුහණය පිළිගත්තේ නම් තුවක හිසුව උපාධ්‍යාය ගුහණය සිදු කළේ වෙයි. උපාධ්‍යායන් වහන්සේ පිළිගැනීම සිදු නොකළේ නම් උපාධ්‍යාය ගුහණය සිදු නො වූයේ වෙයි.

සමාජ සන්දර්භයේ උපාධ්‍යාය යන්න යෙදෙන්නේ අභිධානාර්ථයෙන් බව පෙනෙයි. එයට ගිහි පැවැසි විෂේෂනයක් දක්නට නො ලැබේ. එහි සංයුතා නාම හාවිතයක් පමණක් දක්නට ලැබේයි. බහුල වශයෙන් ඉන්දිය ගත් කර්තාවරුන් හැඳින්වීම සඳහා උපාධ්‍යාය යන්න යෙදෙන අවස්ථා දක්නට ලැබේ. “බලදේව උපාධ්‍යාය” ආදි වශයෙනි. ලාංකේය සමාජයේ උපකුලපති (Vice chancellor) යනාර්ථයෙන් උපාධ්‍යාය හෝ මහෝපාධ්‍යාය යනුවෙන් අර්ථකතනයට ලක් වී ඇත. එහි ඇත්තේ සංයුතා නාමයක් පමණි. එහි ගාසනික හා සංස්කෘතිකමය වශයෙන් වගකීමක් අන්තර්ගත නො වෙයි. ඉන් පරිපාලනමය වගකීමක් නොකියවේ යැයි ප්‍රකාශ කළ නොහැකිය.

විනයෙහි උපාධ්‍යාය තනතුර ඉතා බලසම්පන්න ය. විනයේ උපාධ්‍යාය තනතුර විනා මහෝපාධ්‍යාය තනතුරක් හමු නොවෙයි. පෙර යන්නට මහා යන විශේෂණය එක් කොට මහාපෙර මහාවිහාර හෝ මහතෙර, මහපිටිවෙන, මහානිකාය, මහානායක ආදි වශයෙන් සන්ධි වූවා සේ ම මහෝපාධ්‍යාය යනුවෙන් සන්ධි වී තිබේ. විනය දේශනයේ හමු වන්නේ උපාධ්‍යායවරයා පමණි. බුද්ධ කාලයේ දී සිටි උපාධ්‍යායවරයා පැව්වාත්කාලීන ව කෙසේ මහෝපාධ්‍යාය වූයේ ද යන්න ගවේෂණයට ලක් විය යුතු කාරණයකි. සමහර විට ගාසනයේ “නිකාය” යනාදී වශයෙන් සංස්ථා පරිපාලන ව්‍යුහයක් ගොඩනගිමේ දී පරිපාලනමය පහසුව සඳහා මෙම යුර හාවිතය බලපාන්නට ඇති බව ඉතිහාසය අධ්‍යායනය කිරීමෙන් පැහැදිලි කළ හැකිය. “උපත්ක්‍රාති උපත්ක්‍රාය, සද්ධසමානතන්ලෝ ආකාරන්තො උපත්ක්‍රාසද්දෙළාති දස්සෙනි. උපත්ක්‍රාය, සද්ධදෝ එව වා උපත්ක්‍රා උපත්ක්‍රාස උපයාගපවිතත්තවනෙහි ය-කාරලොපං කත්වා එවං වූත්තො කරණවචනාදීසු උපත්ක්‍රාසද්දෝස පයෝගාහාවාති දවියනිල.”

විමතිවිනෝද්ධී විකාව හා විනයාලංකාර විකාවේ මේ අදහස දක්වා ඇත්තේ උපජ්යා යන පදයට 'ය'කාරාගමයෙන් උපජ්යාය වූ බව සි.

විනයේ උපාධ්‍යායවරයාගේ හුමිකාව පිතා හුමිකාව සි. එහි අර්ථ කෙතෙක් දුරට ප්‍රායෝගිකව හාවිත වන්නේ ද යන්න පිළිබඳ වර්තමාන ගාසනයේ ප්‍රශ්නාර්ථයක් ඉතිරි වී ඇති බව පෙනෙයි. ඇතැම්විට මේවා සටන් පාය පමණක් වී ඇත. බොහෝ සෙයින් සිදු වන්නේ උපාධ්‍යාය තනතුර පිළිබඳ කතිකාවක දී උන් වහන්සේ පිතු විත්තයෙන් සද්ධිවිහාරිකයා පිළිබඳ ව කටයුතු කළ යුතු බව සි. බොහෝ වගකීම් සහිත සංස්කෘතික, ආගමික හා සමාජ හුමිකාවන්ට වාච්‍යර්ථ දීමට වර්තමාන සමාජය සමත් වී ඇති බව පෙනී යයි. විනයෙහි උපාධ්‍යායවරයා අවස්ථා හතරක දී භාවුවෙයි.

01. පබිඛජ්ජාවාරය
02. උපසම්පදාවාරය
03. ධම්මාවාරය
04. නිස්සයාවාරය (සමන්තපාදිකා, 1916, 737)

මෙසේ දක්වා ඇත්තේ අවස්ථා හතරක් වූව ද මෙහි වගකීම අතිය බරපතලය. විනයට අනුරුදු ව ක්‍රියාත්මක වීම මෙහි අත්‍යාවශ්‍ය කාරණය සි. විනය ක්‍රියාත්මකකරණයේ දී කාලය, සමාජය, තාක්ෂණය, පහසුකම්, රට, දුගය යනාදී කිසිවක් බලනොපායි. ගං දියට වැළැන හිසුප් ගසා ගෙන යදිදී දිවි ගලවාගන්නට තන කොළ ගසක එල්ලී සිට එයත් අත්හලේ දුකුලාවක් සිදු විය හැකි බැවිනි. දිවි පරදුවට තබා විනය නයෙහි හිසුප් ක්‍රියාත්මක විය යුතු බව පෙළ පරිභේලනයෙන් උගත හැකි පාඩම සි. පැවිද්දේ දී ආචාරය තනතුර හාරගන්නේ පැවිදි ශිෂ්‍යාචාර අවශ්‍ය කටයුතු ක්‍රියාත්මක කරන අදහසිනි. එහි දී ආචාරයවරයා "පතිරුපම" යනුවෙන් ප්‍රකාශ කරන්නේ එකී වගකීම තමා හාරගන්තා යන්න හැඟීමට සි. එකී ආචාරය හුමිකාවේ වගකීම හා ඒවා නිසි සේ ක්‍රියාත්මක කිරීමට නම් ප්‍රතිබලසම්පන්න හිසුප් විසින් ම මෙම ආචාරය පදවිය හාරගත යුතු බව බුද්ධ නියමය සි. එය උපසම්පදාවේ දී ද එසේ ම ක්‍රියාත්මක වෙයි. ධරම උද්ග්‍රහණ, ධාරණ, සංස්කෘතායන, සුත, ද්‍රාන, සමාජත්වී, මගේල ආදි අවස්ථාවන්හි දී

ක්‍රියාත්මක කරන්නේ ධර්මාවාර්යවරයා ය. නවක උපසම්පදාවට පත් වූ හිකුව නිස්සය ගුහණය කිරීමේ දී නිස දීම, නිස විවාරීම, නිස සමාදන් කරවීම, නිස ප්‍රත්‍යාවේශ්‍යණය කිරීම ආද ක්‍රියාවන්හි දී ප්‍රමුඛ ව කටයුතු කරන්නේ නිස්සයාවාරයන් වහන්සේ ය.

උපාධ්‍යාය යනු සපුළුනෙහි ප්‍රතිබල සම්පන්න හිකුවකට හිමිවය යුතු තනතුරකි. මෙහි දී වැදගත් වන්නේ ප්‍රතිබල සම්පන්න යනුවෙන් අර්ථවත් වන්නේ කුමක් ද යන්න ය. එය මහාවග්ගපාලියෙහි දක්නට ලැබෙන්නේ “ව්‍යත්තෙන ප්‍රතිබලසම්පන්තෙන” යනුවෙනි. ව්‍යක්ත නම් මුළු විනය පිටකය අටුවා සහිතව වාවේද්ගුහණය කර තිබේ ය. එසේ නොමැති නම් යටත් පිරිසෙන් ඇත්ත්තිවතුත්ත්කම්ම උපසම්පදා වාක්‍ය හෝ කටපාඩම් තිබේ ය. ව්‍යත්තෙන හිකුව්නා ප්‍රතිබලෙනාති එත්ත් ව්‍යත්තෙනා නාම යස්ස සාවියකතා විනය පිටකං වාවුග්ගතං පවත්තති. තස්මීං අසති යස්ස අත්තමසො ඉදා ඇත්තිවතුත්ත්කම්මවාවාමන්තම්පි සුග්ගහිතං භෞති. වාවුග්ගතං පවත්තති. තස්මීං අයම්පි ඉමස්මීං අත්තේ ව්‍යත්තෙනා (සමන්තපාසාදිකා තතිය භාගය, 1916, 734). කර්මාවාර්යවරයා වගයෙන් ක්‍රියාත්මක වන්නා ද එකී කාර්යේ දී ප්‍රතිබලසම්පන්න නොවීමට බලපාන හේතු කීපයක් විනයෙහි දක්වා ඇතේ. කාර්යාලාස්ථානේ ආදියෙන් ගිලන් වීම. ඕම්ත දත්ත ජ්විහා අදියෙහි අසම්පත්තිය. පර්යාප්ති ධර්ම පුරුදු පුහුණු නොකිරීම. පද බාහ්ය්‍යනානුකුල ව කර්ම වාක්‍ය දේශනා කිරීමට අසමත්වීම, සංවත විවෘත හේදය පිළිබඳ නොදැනීම යනාදිය ය. මේ අනුව, දේශනා කළ යුත්ත වෙනත් ආකාරයකට දේශනා කිරීම තිසා කර්මාවාර්යවරයා ද ප්‍රතිබලසම්පන්නයකු නො වෙයි. යො පන කාසසාසසේම්හාදිනා වා ගෙලක්දෙනා මෙවියන්ත්ත්විහාදිනාං වා අසම්පත්තියා පරියත්තියං වා අකත්පරිවයන්නා න සක්කොනාති පරිමණේවලෙහි පදබාහ්ය්‍යනෙහි කම්ම වාවිං සාවෙතුං බාහ්ය්‍යනාං වා පදා වා භාපති අක්ස්ස්දාලා වා වත්තබෑං අක්ස්ස්දාලා වදති අය අප්පට්බලො (සමන්තපාසාදිකා තතිය භාගය, 1916, 734). කර්ම වාක්‍ය ප්‍රකාශනයේ දී සැලකිය යුතු ප්‍රධාන ම කාරණයක් වන්නේ උච්චවාරණය සුද්ධිය නිවැරදි වීම ය. එයින් උපසම්පදාපේක්ෂකයාගේ සුතනිරවද්‍යතාව ඇති විය යුතු ය. මෙසේ සුතනිරවද්‍යතාව ඇති වීමට නම් නිවැරදි ලෙස කර්ම වාක්‍ය උච්චවාරණය කළ යුතු ය. මේ අන්දීම් දේශනා නොකරන කර්මාවාර්යවරයා ප්‍රතිබලසම්පන්නයකු නො වේ. එයින් ප්‍රකාශ

වන්නේ උපසම්පදාව සිද්ධියට පත්නොවන බව සි. විනයාලංකාර විකාවේ දී ප්‍රතිබලසම්පන්න හිසුම්වගේ අවශ්‍ය බව කියවෙන අවස්ථාවල දී දක්නට ලැබෙන්නේ ‘පරිබලං එකං හිසුම්’ යනුවෙනි. “එකං ව්‍යත්තං පරිබලං හික්ඩු සඩ්සෙන සම්මන්නාපත්වා තෙන ධම්මූක්කිසෙකෙන පාතිමොක්ඩුදෙසකං උපසඩිකම්ත්වා එකංසං උත්තරාසඩිග කරින්වා උක්කුරිකං නිසිදිත්වා අක්ෂුරුලි. පග්ගහෙත්වා එවමස්ස වවතීයා” හිසුම්ණින්ගේ විනයකරමාදී කටයුතුවල දී දී ප්‍රතිබලසම්පන්න හිසුම්ණියකගේ අවශ්‍ය බව වුල්ලවශ්‍යගයේ හික්ඩුණික්බන්ධකයේ දී මෙසේ දක්වා ඇත. “තෙන බො පන සමයෙන සඛ්‍යෙනා හික්ඩුණිසඩිසෙන පවාරෙන්නො කොලාභලං අකාසි. භගවතො එතමත්ත්. ආරෝවෙසු. අනුජානාම්, හික්බවේ, එකං හික්ඩුණිං ව්‍යත්තං පරිබලං සම්මන්නිතං හික්ඩුණිසඩිසස්ස අත්ථාය හික්ඩුසඩිසං පවාරෙතු. එවක්ව පන, හික්බවේ, සම්මන්නිතබා. පයිමං හික්ඩුණි යාවිතබාලා, යාවිත්වා බවත්තාය හික්ඩුණියා පරිබලාය සඩ්සෙන ගුදාපෙන්තබාලා” ඉන් පැහැදිලි වන්නේ ප්‍රතිබල සම්පන්න හිසුම්වක් යනු රහසේ සකල ආපත්තින්හි වැඩ හිද ස්වකීය සාපත්තික බව ප්‍රකට තොකරන්නා තො වේ. ආපත්තින්ට අදාළ පිළියම සිදු කර ගැනීමට උත්සහවත් තොවන්නා තො වේ. ප්‍රතිබලසම්පන්නයා යනු පුදෙක් අනාපත්තික හිසුම්ව හෝ උත්සාහයෙන් යුත්ත ව ආපත්තිය ගුද්ධ කරගන්නා හිසුම්ව යි. උන් වහන්සේ සැබැවින් ම අනාපත්තිකර ය. උන් වහන්සේගේ පැවිද්ද හා උපසම්පදා සිද්ධියට පත්වී ඇත. උන් වහන්සේ කාය සාම්‍රුද්‍ය විනය කරම සිද්ධියට පත්වීමට හේතු වේ.

උපාධ්‍යාය තනතුර යනු විනයට අනුව යාව්ච්චික තනතුරක් තොවන බව පෙනේ. උපාධ්‍යායන් වහන්සේලා වශයෙන් ස්ථීර වශයෙන් සම්මත කොට තොරා පත් කර ගැනීමක් අතිතයේ දී සිදු තො වූ බවට කරුණු භමු වේ. එහෙත් පග්වාත් කාලීන ව සංස සමාජය සංස්ථාපිත ක්‍රමවේදයකට අනුව සකස් වූ කළේහි එහි පැවැත්මට මෙබදු තනතුරු පත්තිරීම අවශ්‍ය වූ බව පැහැදිලි වේ.

උපාධ්‍යායවරයා පත් කර ගැනීමේ දී ශ්‍රී ලංකා රාමණ්ඩු මහා නිකාය කතිකාවතට අනුව සමස්තලිසක් වස් අවශ්‍ය බව නිරද්‍යිත ය. වස් ප්‍රමාණය සංස්ථාපිත අවශ්‍යතාවයක් වූව දී එය පෙළ හා අටුවාවට අනුව එකම නිරණායකය හැටියට සැලකිය තො හැකි ය.

එහි දී වස් ප්‍රමාණය ඇති ඕනෑ ම ප්‍රතිබලසම්පන්න මහාස්ථාවරයන් වහන්සේ නමකට වුව ද එම වැදගත් කාසනික තනතුරට පත්විය හැකි බැවිනි. උන් වහන්සේ විනය නය දන්නා අයෙකු වීමත් විනයෙහි ක්‍රියාත්මක වන්නෙකු වීමත් මෙහි ඇති වැදගත් ම කාරණය සි. කුත්ති වත්ත්පක්මලෝපසම්පදාවේ මූලාසනයෙහි ක්‍රියාත්මක වන උපාධ්‍යායවරයා උපසම්පදාව සිද්ධියට පත්වීමට බෙහෙවින් බලපායි. තනතුරෙන් උපාධ්‍යාය වුවත් විනය ශික්ෂා ගරුකත්වය නිසා ස්වත්‍ය ක්‍රියාකාරකම හින නම් මෙහිදී අඩුපාඩුකම් සිදුවිය හැකි ය.

දළ්ඹිකම්මෙසම්පදාවේ දී උපාධ්‍යායවරයෙකු පත්කරගැනීම අවශ්‍ය නො වේ. එහි දී සිදු වන්නේ කලින් උපසම්පදාවේ දී ක්‍රියාත්මක වූ උපාධ්‍යායවරයා සිහිපත් කර ගැනීම සි. දළ්ඹිකරම උපසම්පදාවේ දී ද සිදු වන්නේ ද උපසම්පදා කරම වාක්‍ය නැවත දේශනා කිරීම සි. මෙහි දී කරම වාක්‍ය දේශනා කිරීමේ දී “තිස්සස්ස උපසම්පදාපෙබා” යන්න වෙනුවට “තෙනෙව උපජ්ංකායෙන....” වශයෙන් ආදේශ කොට දේශනා කිරීම සිදු වේ.

බුද්ධ කාලයේ ඇතැම් විට උපාධ්‍යායවරයෙකුගෙන් තොර ව උපසම්පදා සිදු කළ අවස්ථා පිළිබඳ ව මහාවග්‍රයේ කරුණු හමුවේ. එහි දී බුදුරජාණන් වහන්සේ වදාලේ උපාධ්‍යායවරයෙකුගෙන් තොර ව උපසම්පදාව සිද්ධියට පත්නොවන බව නො වේ. කාරක සංස්යාට දුක්කටාපත්තියක් සිදු වන බව පමණි. තෙන බො පන සමයෙන හිකු අනුප්‍රේක්ඩායකං උපසම්පාදන්ති හගවතො එතමත්ප්‍ර. ආරෝවෙශීං. න හිකුවෙට අනුප්‍රේක්ඩායකො උපසම්පාදනක්බිබා යො උපමස්පාදයා ආාපත්ති දුක්කටස්ස (මහාවග්‍රපාල i, බුද්ධ ජයන්ති මුද්‍රණ 2005, 222 පිටුව). සමන්තපාසාදිකාව මිට අර්ථකතන සපයම්න් පවසන්නේ උපාධ්‍යායන් නොගෙන, උපාධ්‍යායන්ගෙන් විරහිත ව උපසම්පදා වූවෝ ධර්මයෙන් හෝ ආම්සයෙන් සංග්‍රහ නො ලබති. ඔවුන් පිරිහෙත්. නො වැඩත්. එහෙත් ඇතැම් ආවාර්යවරු මෙසේ පවසනි. උපාධ්‍යායවරයෙකුගෙන් තොර ව යනු උපාධ්‍යායවරයෙකු නොගෙන උපසම්පදාවක් සිදු කිරීම නො වේ. ශික්ෂාපද පැනවූ තැන් පටන් මෙසේ උපසම්පදා කරන්නවුනට ආපත්ති වේ. කරමය කෝප්‍ර නො වේ. ඇතැමිහු කෝප්‍ර වේ යැයි කියත්. සිද්ධියට පත් වේ යැයි කියත්. එය නොගත යුතු ය. ‘අනුප්‍රේක්ඩායකං’ති උපජ්ංකා අගාහාපෙන්වා

සබැබෙන සබැබං උපජ්යධාය විරහිතං, එවං උපසම්පන්නා නෙව ධම්මතො න ආමිසතො සංගහං ලහන්ති. තෙ පරිභායන්තියෙව න වඩිඩන්ති. 'න හිකිවේ අනුපජ්යධායකො'ති උපජ්යධා අගාහාපෙත්වා තිරුපජ්යධායකො න උපසම්පාදනවිබේ, 'ආපත්ති දුක්කටස්ස'ති සික්කාපද පස්ද්කුත්තියෙ පටිධාය එවං උපසම්පාදන්තස්ස ආපත්ති, කම්මං. න කුජ්පති. කෙවි කුජ්පතිත වදන්ති. තං න ගහෙත්ත්ත් (සමන්තපාසාදිකා තතිය භාගය, 1916, 765) යනුවෙනි.

සංස්ථාව සුරක්ෂිත උපාධ්‍යාය හෝ මහෝපාධ්‍යාය තනතුරු පත්කිරීම අවශ්‍ය වේ. එහෙත් එකි තනතුරේ ගුණාත්මක අයය පවත්වාගැනීමට සුදුසු මහතෙරුන් වහන්සේලා රට පත්වීම වඩාත් වැදගත් වේ. උන් වහන්සේ වෝද්නා පරෝපවාද විරහිත විනය නය දන්නා සිල වෘද්ධ, ගුණ වෘද්ධ, තපෝ වෘද්ධ උපසම්පදාව ආරක්ෂා කර ගත් දස වස් සපිරි හිසුම්වක් විය යුතු සි. යාවත්ව උපාධ්‍යාය තනතුරුක් පිළිබඳ සඳහනක් විනය භා තදනුගත අවශ්‍යකමාවල දක්නට නැත. සාසනයේ ජීවය උපසම්පදාව සි. උපසම්පදාව සංඛ්‍යාව වන්නේ උපාධ්‍යායවරයා මත සි. උපාධ්‍යායවරයාගේ පිතා ගුමිකාව බුදුරුදුන්ගේ ප්‍රශ්‍යාවට ලක්වූවකි. එය බුදුරුදුන් ආණ මූලයෙන් සිදු කළ දේශනයකි. එය ඉවත්ලා දැමිය නොහැකි පාටිපාටිගත වරයා පද්ධතියකි. බුදුරුදුන් දේශනා කළේ උපාධ්‍යාය භා සඳ්ධීවිහාරික යුගලයෙහි සුසංයෝග යෙන් සපුන් පිළිවෙත සංවර්ධනය වන බව සි. මේ නිසා ආරාමික දිවිය සාර්ථක වෙසි. වර්තමාන ආරාමික සංස්කෘතියේ ගැටුලු ප්‍රශ්න ඇතිවීමෙහි ප්‍රබල සාධකයක් වන්නේ උපාධ්‍යාය භා සඳ්ධීවිහාරික යන දෙදෙනාගේ මනේහාවයන් ය. ආරාමයේ සඳ්ධීවිහාරිකයා යනු උපාධ්‍යාය ගුහණයෙහි දම්ම විනය පුරුදු පුහුණු වන්නා ය. එහෙත් ඔහු නිධනස් ව නිවහල් ව සංවර්ධනය විය යුතු ය. උපාධ්‍යායන් වහන්සේ කෙරෙහි තමාගේ පියා වශයෙන් සලකා ආචාර සමාචාර වෘද්ධීයාපවාරයෙහි යෙදිය යුතු සි. "සඳ්ධීවිහාරිකෙන, හික්බවෙ, උපජ්යධායමිනි සම්මා වන්තත්ත්ත්විඛ්‍ය" වන්පිළිවෙත් සිදු කිරීම මැනවීන් කළ යුතු සි.

ලංදේම අවදි වී පාවහන් මූදා උතුරු සංඛ්‍යා ඒකාං තොට පොරවා දැනැවී දඩු පිරිනැමීම

මුව දොවන වතුර දීම

ආසන පැනවීම

භාජනය පිරිසිදු කොට කැදී වෙනම පිළිගැනීම

පරිහෝජ්ත භාජය පිරිසිදු කොට මුතින් නමා තැබීම

උපාධ්‍යායන් වහන්සේ නැගී සිටි කළේහි ආසන අකුලා තැබීම

ස්ථානය අපිරිසිදු නම් පිරිසිදු කිරීම

ආරාමයෙන් බැහැර වන්නේ නම් අන්තරාවාසකය දීම හා අදු සිටි අන්තරාවාසකය පිළිගැනීම.

කාලස්සෙව ව්‍යවියාය උපාහනා මමුණ්ද්විත්වා එකංසං උත්තරාසඩිග් කරිත්වා දත්තකටියිං දාතඩිබං, මූබොදකං දාතඩිබං, ආසනා පක්ෂුකුලපෙතඩිබං. සම් යාගු හොති, භාජනා දොවිත්වා යාගු උපනාමෙතඩිබා. යාගු පිතස්ස උදකං දත්වා භාජනා පටිග්ගහෙත්වා නීව් කත්වා සාකුකං අප්පරිස්සන්තෙන දොවිත්වා පටිසාමෙතඩිබං. උපජ්කායම්හි ව්‍යවිතෙන ආසනා උද්ධරිතඩිබං. සම් සො දෙසා උක්ලාපො හොති, සො දෙසා සම්මජ්ජිතඩිබා. සම් උපජ්කායා ගාමං පටිසිතුකාමො හොති, නිවාසනා දාතඩිබං, පටිනිවාසනා පටිග්ගහෙතඩිබං, කායබන්ධනා දාතඩිබං, සගුණං කත්වා සඩිසාවියා දාතඩිබා, දොවිත්වා පත්තෙන ස උදකො දාතඩිබා. සම් උපජ්කායා පටිඡ්ජමණං ආකඩ්ඩ්‍යුති, තීමණ්ඩ්ලං පටිවිජ්ජන්තෙන පරිමණ්ඩ්ලං නිවාසෙත්වා කායබන්ධනා. බන්ධිත්වා සගුණං කත්වා සඩිසාවියා පාරුපිත්වා ගණයිකං. පටිමුණ්ද්විත්වා දොවිත්වා පත්තං ගහෙත්වා උපජ්කායස්ස පවිජාසමෙනෙන හොතඩිබං. නාතිදුර ගන්තඩිබං, නාවිවාසන්තෙන ගන්තඩිබං, පත්තපරියාපත්තං පටිග්ගහෙතඩිබං. න උපජ්කායස්ස හණමානස්ස අන්තරන්තරා කරා මපාතෙතඩිබා. උපජ්කායා ආපත්තිසාමන්තා හණමානො නිවාරෙතඩිබා (මහාවග්ගපාලි i, 96).

මෙවා උපජ්කාය වත්ත වශයෙන් සාසන ව්‍යාවහාරයෙහි ක්‍රියාත්මක විය යුතු අංග වේ. එවායේ ඇති වන්නේ අනෙක්නා බැඳීම සහ ගෞරවය යි. එයින් ආරාමික පරිසරය ප්‍රියමනාප තැනක් බවට පත් වේයි. උපාධ්‍යාය සද්ධිව්‍යාරික සඛැදියාව නිසා ගාසනික

වගයෙන් පිය පුත් සබඳතාව දෙදරා නො යයි. කිසියම් ආකාරයට උපාධ්‍යායවරයාගේ සිතේ නොසන්සුන් බවක් ඇති වී නම් එහි දී පවා සද්ධිවිහාරිකයා කෙසේ ක්‍රියාත්මක විය යුතු ද යන්න පිළිබඳ ව බුදුරුදුන් දේශනා කොට තිබේ. ඉදින් උපාධ්‍යායවරයාට ශාසනය කෙරෙහි නොඇළේමක් උපන්නේ නම් සද්ධිවිහාරිකායා උපාධ්‍යායන් වහන්සේ වෙනත් තැනකට ගෙන යා යුතු සි. එසේ නැතිනම් වෙනත් මහතෙරුන් වහන්සේ නමක් අමතා ‘ස්වාමීනි අපේ උපාධ්‍යායන් වහන්සේ වෙනත් තැනකට ගෙන යනු මැනවි.’ සි කිව යුතුයි. උපාධ්‍යායවරයා ගරු ඇවතකට පත් වූයේ නම් සද්ධිවිහාරිකයා විසින් පිරිවෙස් පිරිමට උත්සාහවත් කළ යුතු සි. උපාධ්‍යායවරයාට පිරිවෙස් දීමට සංසයා උනන්දු කරවිය යුතු සි. සම් උපජ්යකායස්ස අනහිරති උප්පන්නා නොති, සද්ධිවිහාරිකෙන වූපකාසේතබිබෝ, ධම්මකරා වාස්ස කාතබිබා. සම් උපජ්යකායස්ස කුක්කුවිව් උප්පන්නා නොති, සද්ධිවිහාරිකෙන විනොදනබිබ්, විනොදාපෙනබිබ්, ධම්මකරා වාස්ස කාතබිබා, සම් උපජ්යකායෙයා ගරුධම්මං අජ්යකාපන්නා නොති පරිවාසා රහො, සද්ධිවිහාරිකෙන උස්සුක්කං කාතබිබ්, ‘කින්නු බො සංස්ස උපජ්යකායස්ස පරිවාසිං දදෙයා. (මහාවර්ගපාලි i, බු. ජ. ත්‍රි. ම්, 2005, 102).

සද්ධිවිහාරිකයාගේ විසින් උපාධ්‍යායන්වහන්සේ රක ගැනීමට ක්‍රියාත්මක විය යුතු ආකාරය මෙයින් මනාකොට දක්වා තිබේ. උන් වහන්සේ මූලායපටිකස්සනයට සුදුසු වූයේ නම් ඒ සඳහා අවශ්‍ය පිළියම කිරීමට ද උත්සාහවත් විය යුතු ය. සම් උපජ්යකායෙයා ගරුධම්මං අජ්යකාපන්නා නොති පරිවාසාරහො සද්ධිවිහාරිකෙන උස්සුක්කං කාතබිබ්... සම් උපජ්යකායෙයා මූලායපටිකස්සනාරහො නොති සද්ධිවිහාරිකෙන උස්සුක්කං කාතබිබ්. කින්ති නු බො සඩ්සේ උපජ්යකායං මූලාය පටිකස්සෙයාති? (එම, 102). මානත් අවශ්‍ය නම් මානත ද සුදුසු අවස්ථාවේ දී අධිහානනය ද කර විය යුතු ය. යම් හෙයකින් හිසුම් ගණයා විසින් තිස්සය කරම, තජ්ඡනීය කරම, පත්‍රිකාවීතිය කරම, උක්කෙලපතිය කරම උපාධ්‍යායන්ට සිදු කරන්නට සැරසෙන් නම් එය ලසු කරවා ගැනීමට හෝ සද්ධිවිහාරිකයා උත්සාහවත් විය යුතු ය. සම් උපජ්යකායෙයා මානත්තාරහො

හොති, සද්ධිවිහාරිකෙන උස්සුක්කං කාතබිං - කින්ති නු බො සඩ්සේ උපජ්ක්ඩායස්ස මානත්තං දදෙයාති. සවේ උපජ්ක්ඩායා අඩඩානාරහො හොති, සද්ධිවිහාරිකෙන උස්සුක්කං කාතබිං කින්ති නු බො සඩ්සේ උපජ්ක්ඩාය අඩහෙයාති. සවේ සඩ්සේ උපජ්ක්ඩායස්ස කම්මං කත්තුකාමො හොති තජ්ජනීය වා නියස්සං වා පබ්බාජනීය වා පටිසාරණීය වා උක්බෙපනීය වා, සද්ධිවිහාරිකෙන උස්සුක්කං කාතබිං කින්ති නු බො සඩ්සේ උපජ්ක්ඩායස්ස කම්මං න කරෙයා ලුහුකාය වා පරිණාමෙයාති. කතං වා පනස්ස හොති සඩ්සේන කම්මං තජ්ජනීය වා නියස්සං වා පබ්බාජනීය වා පටිසාරණීය වා උක්බෙපනීය වා, සද්ධිවිහාරිකෙන උස්සුක්කං කාතබිං (මහාවග්ගපාලි i, මු. ජ. නි. මු, 2005, 102).

උපාධ්‍යායවරයා සද්ධිවිහාරිකයා කෙරෙහි ද පෙරලා මනාකොට පැවතිය යුතු ය. එනම්, විමසීමෙන් අවවාද අනුගාසනා කිරීමෙන් සංග්‍රහ කළ යුතු ය.

සද්ධිවිහාරිකයාට අවශ්‍ය කරන පාත්‍රා සිවුරු පරිෂ්කාරදිය ඔහුට කෙසේ ලැබෙන්නේ ද යන කාරණය පිළිබඳ ව විමසිය යුතු සි. ඒවා ලබා දීමට උත්සාහවත් විය යුතු සි.

සද්ධිවිහාරිකයා ගිලන් වූ විට අවශ්‍ය උවටැන් සිදු කළ යුතු සි.

උපාධ්‍යායවරයා කෙරෙහි සද්ධිවිහාරිකයා පිළිපදින්නේ යම් සේ ද සද්ධිවිහාරිකයා ගිලන් වූ විට උපාධ්‍යායවරයා ඔහු කෙරෙහි ඒ සියලු ආකාරයෙන් වත් පිළිවෙත් දැක්විය යුතු සි. (එම, පි. 106 -114).

මෙමගින් පැහැදිලි වන්නේ උපාධ්‍යාය හා සද්ධිවිහාරික සබඳියාව විනයානුකු මාවතක් ඔස්සේ හැර වෙනත් මාවතක් එකී සබඳියාව තිරමාණය වන්නට ඉඩක් නොමැති බව සි. සැම පියවරක් ම තිරමාණය වී ඇත්තේ ප්‍රතිෂ්ථාපනය වී ඇත්තේ විනය මත වීම මෙහි ඇති වැදගත් ම කාරණය වෙයි. මෙහි සුවිශේෂිතවය නම් උපාධ්‍යායවරයාට ස්වකීය සද්ධිවිහාරිකයා වෙනුවෙන් උක්තව දක්වන ආකාරයට කටයුතු කිරීමේ අවසර ද විනය මහාවග්ගපාලියේ දී ලබා දී තිබීම සි. සාසන පිළිවෙත ඩුදේක් ආරාමික සංස්ථාගත දියුණුව නොව මානසික වූ පාරිගුද්ධත්වය සි. මෙම ප්‍රස්තුතයෙහි ලා සැලකු විට

මහවග්ගපාලියේ උපාධ්‍යාය සඳ්ධිවිහාරික වත් කුළ නොගැලපේයයි කියා ඉවත දා හැකි එකුදු වචනයක්වත් නැත. ධම්මපද්ධියකථාවේ එන සංසරක්විතහාරිනෙයා වස්තුවේ දී උපාධ්‍යායවරයා කෙරෙහි සඳ්ධිවිහාරිකායා පවතින ආකාරය ආදර්ශ සම්පන්න ය.

උපාධ්‍යයවරයාගේ බලසම්පන්න බව ප්‍රකට වන්නේ තවක උපසම්පන්නයාට නිස සමාද්‍ය කරවීමෙනි. නිස යනුවෙන් අදහස් කරන්නේ පැවිද්දෙකු විසින් සිහියෙන් යුතුව ක්‍රියාත්මක විය යුතු කරුණු හතරක් පිළිබඳව යි. “නිස්සය නං වසතිති නිස්සයෝ” (විනයාලංකාරවිකා, 98 පිටුව). නිස්සය ධර්ම හිකුත්ත්ව දේශනා කරන්නට හේතු වූයේ රජගහනුවර බමුණෙකු පැවිදි උපසම්පදාවීමෙන් පසු පිණ්ඩපාතය යැමි මැලිබවක් දැක්වීම නිසා ය. පිණ්ඩපාත වාරිකාව උන් වහන්සේ ප්‍රතිසේෂ්ප කළහ. පිණ්ඩපාතය යාමට සිදුවන්නේ නම් තමා උපැවිදි වන බව ද වැඩි දුරටත් ප්‍රකාශ කළේ ය. එම බාහ්මණ හිකුත්ව ප්‍රකාශ කළේ තමා කැම සඳහා පැවිදි වූ බව යි. (මහාවග්ගපාලි i, 2005, 124 පිටුව). මේ හේතුව නිසා සතර නිස්සය ධර්ම හිකුත්වට අනුදැන වදාරා තිබේ. “අනුරානාම්, හික්බවෙ, උපසම්පාදන්තෙන වත්තාරෝ නිස්සයේ ආවික්විතු.” (මහාවග්ගපාලි i, 2005, 124).

01. පිණ්ඩයාලොපහොරන් නිස්සය පබිබඳ්ජා
 02. පංසුකුල්වර නිස්සය පබිබඳ්ජා
 03. රැක්බමුලසෙනාසන් නිස්සය පබිබඳ්ජා
 04. පූතිමුත්තහෙස්ථ්‍ර නිස්සය පබිබඳ්ජා
- (මහාවග්ගපාලි i, 2005, 126).

මෙම නිස්සය සමාදානයේ දී උපාධ්‍යාය ග්‍රහණයෙන් සිදු කළ යුතු යි. එය නිස ගැනීම වශයෙන් සපුන් ව්‍යවහාරයෙහි සඳහන්වෙයි. නිස දීම සඳහා සුදුසු උපධ්‍යායවරයා අවම වශයෙන් වස් දහයක්වත් සපිරි ප්‍රතිබලසම්පන්න හිකුත්ත්වක් වීම බුද්ධ නියමය යි. “අනුරානාම් හික්බවෙ ව්‍යක්තෙන හික්බුනා පටිබලෙන දසවස්සෙන වා අතිරේක දසවස්සෙන වා උපසම්පාදනු නිස්සය දානු” (මහාවග්ගපාලි i, 2005, 154). වශයෙන් මේ කාරණය දැක්වේ. නිස දීමට හැකිවන්නේ වස් දහයක් හේ අතිරේක දස වසක් ඇති ව්‍යක්ත ප්‍රතිබලසම්පන්න

හිකුතුන් වහන්සේට පමණි. උන් වහන්සේ නිස දීම පිළිබඳ උපාධ්‍යාය වෙයි. එය කෙතරම් බලසම්පන්න ද යන්න දැක්වෙන්නේ, ආචාර්යයන් වහන්සේ සම්පූර්ණ නිස සමාදන් වූ සද්ධිවිහාරිකයා එකම ආරාමයේ වෙතය වන්දනා කරන්නේ එකම ග්‍රාමයෙහි පිහු පිළිස හැසිරෙන්නේ උපාධ්‍යායන් වහන්සේ දකින්නේ ද එවිට ආචාර්යවරයා වෙත සමාදන් වී සිටි නිස සංසිජේ. මාරුගයට පිළිපන්නේ හෝ අභසින් වැඩම කරන්නේ දුරතියාම දැක මේ මාගේ උපාධ්‍යායවරයා යැයි හඳුනාගන්නේ ද එසේත් නැතිනම් උපාධ්‍යායවරයා ධර්ම දේශනා කරන හඩ ඇත සිට අසා මේ මාගේ උපාධ්‍යායවරයා යැයි හඳුනා ගන්නේ ද එවිට ආචාර්යවරයා වෙත සමාදන් වී සිටි නිස සංසිජේ. සමන්තපාසාදිකාවේ සඳහන් උක්ත විග්‍රහයට අනුව ගාසනයේ උපාධ්‍යාය තනතුරේ ප්‍රබලත්වය ප්‍රකට වේ.

සපුළුනෙහි ඉතා බලවත් වූ තනතුරක් හැටියට උපාධ්‍යාය තනතුර හඳුන්වා දීමට ප්‍රථමවන. එබැවින් උපාධ්‍යාය තනතුර හිමිවිය යුත්තේ ව්‍යක්ත ප්‍රතිබලසම්පන්න මහතෙරුන් වහන්සේ නමකට පමණි. උන් වහන්සේ විශේෂයෙන් විනයෙහි ක්‍රියාත්මක වන්නෙකු විය යුතු ය. විනය නය දත්තෙකු විය යුතු ය. මේ අනුව උපාධ්‍යාය තනතුරේ ස්වභාවය වටහා ගත හැකි ය.

ආග්‍රිත ග්‍රන්ථ නාමාවලිය

සේරේන හිමි, වැලිවිටියේ, (2009). සංස්කෘත ගබඳත්වය, (ප්‍රථම භාගය) ඇයේ. ගොඩඟේ සහ සහෙළරයේ, මරදාන.

සිරසුමංගල හිමි මධ්‍යතියවල, (1965). පාල සිංහල ගබඳ කෝෂය,

මහාවර්ගපාල i, බුද්ධ ජයන්ති මුදුණ (2005).

සමන්තපාසාදිකා, හේවාචිතාරණ මුදුණ (1916).

විනයාලංකාරවේකා.

සමන්තපාසාදිකා තතිය භාගය, (1916). හේවාචිතාරණ මුදුණය